



सत्यमेव जयते

# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXV |

SATURDAY, MARCH 30, 2024 / CHAITRA 10, 1946

Separate paging is given to each part of the supplement to the Central Gazette and Central Section in order that it may be filed as a separate compilation

## PART - I

### SUPPLEMENT TO THE CENTRAL GAZETTE

જિલ્લા મેજીસ્ટ્રેટ દ્વારા

જાહેરનામું

ફોજદારી કાર્યરીતિ અધિનિયમ ૧૯૭૩ ની કલમ-૧૪૪ હેઠળનું.

નં.ઈસી/એમએજી/વશી/૩૮૭૦ થી ૩૮૦૦/૨૦૨૪.—લોકસભા સામાન્ય સામાન્ય ચૂંટણી-૨૦૨૪ અને ૧૩૬- વાઘોડીયા વિધાનસભા બેઠકની પેટા ચૂંટણી-૨૦૨૪નું મતદાન તા.૦૭/૦૫/૨૦૨૪ ના રોજ થનાર છે. મતદાનના દિવસે મતદાન મથકમાં તથા આજુબાજુ કાયદો અને વ્યવસ્થાની પરિસ્થિતિ જળવાઈ રહે અને મતદારો શાંતિ પૂર્વક મતદાન કરી શકે તે માટે ચારથી વધુ વ્યક્તિઓને મતદાન મથકથી ૧૦૦ મીટરની ત્રિજ્યામાં એકઠા થવા ઉપર પ્રતિબંધ ફરમાવતું જાહેરનામું બહાર પાડવાનું મને જરૂરી જણાય છે.

જેથી હું બી.એ.શાહ, આઈ.એ.એસ. જિલ્લા મેજીસ્ટ્રેટ, વડોદરા ફોજદારી કાર્યરીતિ અધિનિયમ — ૧૯૭૩ ની કલમ-૧૪૪ હેઠળ મને મળેલ સત્તાની રૂએ ફરમાવું છું કે

વડોદરા જિલ્લાના પોલીસ કમિશનરશ્રી, વડોદરા શહેરની હદ વિસ્તાર સિવાયના વડોદરા મ્યુનિસિપલ કોર્પોરેશનમાં સમાવિષ્ટ વિસ્તારો તથા વડોદરા ગ્રામ્ય જિલ્લાના સમગ્ર વિસ્તાર (નગરપાલિકા વિસ્તાર સહિત)માં ચૂંટણીઓ માટે નક્કી કરવામાં આવેલ મતદાન મથકોથી ૧૦૦ મીટરની ત્રિજ્યાના વિસ્તારમાં તા.૦૭/૦૫/૨૦૨૪ ના રોજ મતદાન શરૂ થયાથી મતદાન પુર્ણ થાય ત્યાં સુધી ચાર કરતા વધારે વ્યક્તિઓની મંડળી કોઈએ ભરવી નહીં કે બોલાવવી નહીં કે સરઘસ કાઢવું નહીં અથવા ચાર કરતા વધુ વ્યક્તિઓએ એકઠા થવું નહીં.

વધુમાં આદેશ કડું છું કે આ જાહેરનામું નીચેની વ્યક્તિઓને લાગુ પડશે નહીં

- (૧) સરકારી નોકરીમાં અથવા તેમની ફરજની રૂએ રોજગારીમાં હોય તેવી વ્યક્તિઓને
- (૨) ફરજ ઉપર હોય તેવા બિન પોલીસ દળો જેવા કે ગૃહ રક્ષક દળ, ગ્રામ રક્ષક દળ, જી.આઈ.એસ.એફ. ફોરેસ્ટ, કસ્ટમ, સેન્ટ્રલ એક્સાઈઝ, એન.સી.સી. વિગેરે કે જેને ખાસ પોલીસ અધિકારીના અધિકારો એનાયત થયેલ હોય તેવી વ્યક્તિઓને.

- (૩) લગ્નના વરઘોડાને.  
 (૪) સ્મશાન યાત્રાને.  
 (૫) લોકસભા સામાન્ય સામાન્ય ચૂંટણી-૨૦૨૪ અને ૧૩૬- વાઘોડીયા વિધાનસભા બેઠકની પેટા ચૂંટણી-૨૦૨૪માટે મતદાર યાદીમાં નોંધાયેલ માન્ય મતદારોની મતદાન સમયેની હરોળ (કયુ) ને.  
 (૬) પોલીસ અધિક્ષકશ્રી અથવા તેમણે અધિકૃત કરેલ અધિકારશ્રીએ અને જિલ્લાના ચૂંટણી અધિકારીશ્રી અગર મદદનીશ ચૂંટણી અધિકારીશ્રી અગર સંબંધિત તાલુકા મામલતદારશ્રીએ અધિકૃત કરેલ વ્યક્તિઓને.

લોકસભા સામાન્ય સામાન્ય ચૂંટણી-૨૦૨૪ અને ૧૩૬- વાઘોડીયા વિધાનસભા બેઠકની પેટા ચૂંટણી-૨૦૨૪ અન્વયે આ જાહેરનામાનો ભંગ કરનાર અથવા ઉલ્લંઘન કરનાર ઈસમો સામે આઈ.પી.સી કલમ-૧૮૮ મુજબ ફરીયાદ દાખલ કરવાની રહેશે.

આજ તા. ૧૯/૦૩/૨૦૨૪ ના રોજ મારી સહી તથા કચેરીની મહોર લગાવી બહાર પાડ્યું.

બી.એ.શાહ  
 જિલ્લા મેજિસ્ટ્રેટ  
 વડોદરા

#### જાહેરનામું

ફોજદારી કાર્યરીતિ અધિનિયમ ૧૯૭૩ ની કલમ-૧૪૪ હેઠળનું.

નં.ઈસી/એમએજી/વશી/૩૯૦૧ થી ૩૯૩૧/૨૦૨૪.-લોકસભા સામાન્ય સામાન્ય ચૂંટણી-૨૦૨૪ અને ૧૩૬- વાઘોડીયા વિધાનસભા બેઠકની પેટા ચૂંટણી-૨૦૨૪નું મતદાન તા.૦૭/૦૫/૨૦૨૪ ના રોજ થનાર છે. આ ચૂંટણીનું મતદાન મુક્ત, ન્યાયી અને શાંતિપૂર્ણ વાતાવરણમાં યોજાય તે જોવાનો ચૂંટણીપંચનો અભિગમ રહેલો છે. આ ઉપરાંત આદર્શ આચાર સંહિતાનું પાલન થાય અને ખર્ચ ઉપર નિયંત્રણ તથા દેખરેખ જળવાઈ રહે તે જરૂરી છે. લોક પ્રતિનિધિત્વ અધિનિયમ-૧૯૫૧ ની કલમ-૧૩૦ તથા ભારતના ચૂંટણી આયોગના પોલીંગ સ્ટેશન મેન્યુઅલ ઓક્ટોબર-૨૦૨૦ના પ્રકરણ-૧૦ ની સુચના મતદાન માટે મુકરર થયેલ મતદાન મથકોની આસપાસના વિસ્તારમાં મતદાનના દિવસે ઉમેદવારો કે તેમના કાર્યકરો/ટેકેદારો દ્વારા પ્રચાર ઝુંબેશ કરવામાં આવે નહિ તે જરૂરી છે. મતદાન કરવા જતા મતદારોને કોઈ ડર ન રહે તેમજ મતદાન કરવા કે ન કરવા બાબતે કોઈ દબાણ ન થાય, અથવા ચૂંટણીના સંદર્ભમાં ચૂંટણી સંબંધી પ્રતિકો દર્શાવી મતદારોનું ધ્યાન ખેંચવામાં ન આવે તે જોવું જરૂરી છે. રાજકિય પક્ષો કે ઉમેદવારોના કાર્યકરો વચ્ચે ઘર્ષણ થતું નિવારવા માટે અને મતદાન મથકોની આસપાસના વિસ્તારમાં જાહેર શાંતી અને સલામતી તેમજ કાયદો અને વ્યવસ્થાની પરિસ્થિતિ જળવાઈ રહે તે હેતુથી કેટલાક કૃત્યો પ્રતિબંધિત/ નિયંત્રણ કરવાનું જરૂરી જણાયેલ છે.

જેથી હું, બી.એ.શાહ, આઈ.એ.એસ., જિલ્લા મેજિસ્ટ્રેટ, વડોદરા ફોજદારી કાર્યરીતિ અધિનિયમ ૧૯૭૩ ની કલમ ૧૪૪ હેઠળ મને મળેલ સત્તાની રૂએ ફરમાવું છું કે, વડોદરા જિલ્લાના પોલીસ કમિશનરશ્રી, વડોદરા શહેરની હદ વિસ્તાર સિવાયના વડોદરા મ્યુનિસિપલ કોર્પોરેશનમાં

સમાવિષ્ટ વિસ્તારો તથા વડોદરા ગ્રામ્ય જિલ્લાના સમગ્ર વિસ્તાર (નગરપાલિકા વિસ્તાર સહિત)માં તા.૦૭/૦૫/૨૦૨૪ ના રોજ નીચે મુજબના પ્રતિબંધો/ નિયંત્રણો ફરમાવવામાં આવે છે.

—: પ્રતિબંધો/ નિયંત્રણો :—

- ૧) મતદાનના દિવસે મુકરર થયેલ મતદાન મથકના ૨૦૦ મીટરના વિસ્તારમાં ચૂંટણી સંબંધી બુથ ઉભા કરી શકાશે નહીં. ચૂંટણી એજન્ટ અથવા પક્ષના/ઉમેદવારના કાર્યકર મતદાન મથકથી ૨૦૦ મીટરની બહાર મતદારોને મતદાર કાપલીના વિતરણ માટે એક ટેબલ અને મહત્તમ—બે ખુરશી રાખી શકશે.
- ૨) મતદાનના દિવસે મતદાન મથકની આસપાસના ૧૦૦ મીટરના વિસ્તારમાં ચૂંટણી સંબંધી હેતુ માટે મોબાઈલ ફોન, કોડલેસ ફોન અથવા વાયરલેસ ફોનસેટ અથવા વોકીટોકી જેવા વિજાણુ યંત્રોનો ઉપયોગ થઈ શકશે નહીં. લઈને પ્રવેશી શકશે નહિ અથવા હરીફરી શકાશે નહિ.
- ૩) મતદાનના દિવસે ઉમેદવાર/રાજકીય પક્ષના મંજૂરીવાળા ચૂંટણી સંબંધી વાહનોને પણ મતદાન મથકવાળા બિલ્ડીંગમાં પ્રવેશ કરવા ઉપર પ્રતિબંધ રહેશે.

લોકસભા સામાન્ય સામાન્ય ચૂંટણી—૨૦૨૪ અને ૧૩૬— વાઘોડીયા વિધાનસભા બેઠકની પેટા ચૂંટણી—૨૦૨૪ અન્વયે આ જાહેરનામાનો ભંગ કરનાર અથવા ઉલ્લંઘન કરનાર ઈસમો સામે આઈ.પી.સી કલમ—૧૮૮ મુજબ ફરીયાદ દાખલ કરવાની રહેશે.

આજ તા. ૧૯/૦૩/૨૦૨૪ ના રોજ મારી સહી તથા કચેરીની મહોર લગાવી બહાર પાડ્યું.

બી.એ.શાહ  
જિલ્લા મેજીસ્ટ્રેટ  
વડોદરા

-----  
જાહેરનામું

**ફોજદારી કાર્યરીતિ અધિનિયમ ૧૯૭૩ ની કલમ—૧૪૪ હેઠળનું**

નં.ઈસી/એમએજી/વશી/૩૯૩૨ થી ૩૯૬૨/૨૦૨૪.—લોકસભા સામાન્ય સામાન્ય ચૂંટણી—૨૦૨૪ અને ૧૩૬— વાઘોડીયા વિધાનસભા બેઠકની પેટા ચૂંટણી—૨૦૨૪નું મતદાન તા.૦૭/૦૫/૨૦૨૪ ના રોજ થનાર છે. ભારતના ચૂંટણી પંચ દ્વારા ચૂંટણી સંબંધી પ્રેસ નોટ તા.૧૬/૦૩/૨૦૨૪ ના રોજ બહાર પાડવામાં આવેલ છે. આ તારીખથી સમગ્ર રાજ્યમાં આદર્શ આચાર સંહિતા લાગુ પડેલી છે. ચૂંટણી અનુસંધાને ઉમેદવાર કે સંભવિત ઉમેદવાર કે કોઈપણ રાજકીય પક્ષ કે કોઈપણ વ્યક્તિ/ સંસ્થા દ્વારા ચૂંટણી સંબંધી સભા, સરઘસ/રેલી કે તેવો કોઈપણ કાર્યક્રમ યોજવામાં આવશે. આ ચૂંટણીનું મતદાન મુક્ત, ન્યાયી અને શાંતિપુર્ણ વાતાવરણમાં યોજાય તે જોવાનો ચૂંટણીપંચનો અભિગમ રહેલો છે. આથી સમગ્ર જિલ્લામાં જાહેર સુલેહશાંતિ અને કાયદો—વ્યવસ્થાની પરિસ્થિતિ જળવાઈ રહે તે માટે પગલા લેવાનું ઉચિત જણાયેલ છે. ચૂંટણી સંબંધિ કાર્યક્રમોમાં અને જાહેર સ્થળોએ લોકો તેમના પરવાનાવાળા હથિયાર સાથે રાખીને એકઠા થાય કે પસાર થાય તો લોકોમાં ભયમુક્ત વાતાવરણ ઉભું કરવાનો હેતુ જળવાઈ નહીં. વધુમાં મતદાનની પ્રક્રિયા તેમજ મત ગણતરીની પ્રક્રિયા શાંતિપુર્ણ વાતાવરણમાં પુરી કરી

શકાય તે માટે પરવાનાવાળા હથિયારો ચુંટણી પ્રક્રિયા પૂર્ણ થાય ત્યાં સુધી સંબંધિત પોલીસ સ્ટેશન ખાતે જમા લેવાનું વ્યાજબી અને યોગ્ય જણાય છે.

તેથી, હું, બી.એ.શાહ, આઈ.એ.એસ., જિલ્લા મેજિસ્ટ્રેટ, વડોદરા, ફોજદારી કાર્યરીતિ અધિનિયમ ૧૯૭૩ ની કલમ-૧૪૪ તળે મને મળેલ સત્તાની રૂએ, આથી ફરમાવું છું કે :વડોદરા જિલ્લાના પોલીસ કમિશનરશ્રી, વડોદરા શહેરની હદ વિસ્તાર સિવાયના વડોદરા મ્યુનિસિપલ કોર્પોરેશનમાં સમાવિષ્ટ વિસ્તારો તથા વડોદરા ગ્રામ્ય જિલ્લાના સમગ્ર વિસ્તાર (નગરપાલિકા વિસ્તાર સહિત)ના આત્મરક્ષણના તથા પાકરક્ષણના તમામ પરવાનેદારો(અપવાદ સિવાયના)એ તેમના હથિયાર પરવાનાઓ દિવસ-૭ માં સંબંધિત પોલીસ સ્ટેશનમાં જમા કરાવી તે અંગેની પહોંચ મેળવી લેવી. (પોલીસ સ્ટેશન તરફથી સુચના મળવાની રાહ જોયા વિના આ હુકમને સુચના ગણી હથિયારો જમા કરાવી દેવાના રહેશે.)

—: અપવાદો :—

૧. વડોદરા જિલ્લામાં ફરજ બજાવતા તમામ મેજિસ્ટ્રેટશ્રીઓ, કેન્દ્ર સરકાર તેમજ રાજ્ય સરકારના તમામ અધિકારીઓ/કર્મચારીઓ, કે જેઓને કાયદા મુજબ હથિયાર(સરકારી કે અંગત) ધારણ કરવાની મંજૂરી આપેલ છે અથવા પરવાનો ધરાવે છે તેમને અથવા ચુંટણીની ફરજ ઉપર હોય તેમને લાગુ પડશે નહીં.
૨. બેંકના રક્ષણ માટે બેંકના મેનેજરશ્રીના હોદ્દાની રૂએ પરવાનો મંજૂર કરાયેલ હોય તે પરવાના અન્વયેના હથિયારોને લાગુ પડશે નહીં.
૩. માન્યતા ધરાવતી સિક્યુરીટી એજન્સીઓના ગનમેન, કે જેઓ રાષ્ટ્રીયકૃત, સહકારી કે કોમર્શીયલ બેન્કો,એ.ટી.એમ. તથા કરન્સી ચેસ્ટ લેવડ-દેવડ કરતા હોય તેવા હથિયારધારી ગાર્ડને તેમના હથિયાર જમા કરાવવામાં આથી મુક્તિ આપવામા આવે છે. આવા સિક્યુરીટી ગાર્ડએ તેઓ બેન્કમાં ફરજ બજાવતા હોવાનું સંબંધિત બેન્ક મેનેજરનું પ્રમાણપત્ર તેઓના ફોટાગ્રાફ સાથેનું પોતાની પાસે રાખવાનું રહેશે.
૪. મોટા ઔદ્યોગીક એકમો, જાહેર સાહસો, બોર્ડ/નિગમની સલામતી માટે જે તે એકમના સંચાલક / જવાબદાર અધિકારીના નામે મંજૂર કરાયેલ પરવાના અન્વયેના હથિયારો.
૫. જિલ્લા મેજિસ્ટ્રેટ અથવા અધિક જિલ્લા મેજિસ્ટ્રેટએ ખાસ પરવાનગી આપેલ હોઈ તેઓને લાગુ પડશે નહીં.

વધુમાં આથી આદેશ કરું છું કે, ઉપરોક્ત તમામ હથિયારો ચુંટણી પ્રક્રિયા પૂર્ણ થવાની તા.૦૬/૦૬/૨૦૨૪ પછી દિવસ- ૭ માં સંબંધિત તમામ પરવાનેદારોને પરત સોંપી આપવા અંગેની કાર્યવાહી સંબંધિત પોલીસ સ્ટેશનના અધિકારીએ પૂર્ણ કરી લેવાની રહેશે. આવા હથિયારો સમયસર પરત મેળવી લેવાની જવાબદારી સંબંધિત પરવાનેદારની રહેશે.

આ હુકમનો ભંગ કરનાર અથવા ઉલ્લંઘન કરનાર ફોજદારી કાર્યરીતિ અધિનિયમની કલમ-૧૮૮ મુજબ શિક્ષાને પાત્ર થશે.

**અમલવારીનો સમય**

તા. ૧૮/૦૩/૨૦૨૪ થી તા. ૧૭/૦૫/૨૦૨૪ સુધી અમલમાં રહેશે.

આજ તા. ૧૮/૦૩/૨૦૨૪ ના રોજ મારી સહી તથા કચેરીની મહોર લગાડી બહાર પાડ્યું.

બી.એ.શાહ  
જિલ્લા મેજિસ્ટ્રેટ  
વડોદરા

**જાહેરનામું**

**ફોજદારી કાર્યરીતિ અધિનિયમ ૧૯૭૩ ની કલમ-૧૪૪ હેઠળનું**

**વિષય: ચૂંટણી ફરજ માટે નિમાયેલા અધિકારીઓને/કર્મચારીઓને કાર્યપાલક મેજિસ્ટ્રેટની સત્તાઓ આપવા બાબત.**

**વંચાણે લીધા: સરકારશ્રીના ગૃહ વિભાગના તા. ૧૮/૧૦/૨૦૧૨ના જાહેરનામા ક્રમાંક : જીજી/૭૬/ સીઆરપીસી/૩૨૧૨/૫૮૩/મ**

**:-આદેશ:-**

નં. ઈસી/એમએજી/વશી/૩૮૬૩ થી ૩૮૬૨/૨૦૨૪.—લોકસભા સામાન્ય સામાન્ય ચૂંટણી-૨૦૨૪ અને ૧૩૬— વાઘોડીયા વિધાનસભા બેઠકની પેટા ચૂંટણી-૨૦૨૪ અનુસંધાને વડોદરા જિલ્લાના તમામ વિધાનસભા મતદાર વિભાગો માટે જેમને મુખ્ય નિર્વાચન અધિકારીશ્રી તરફથી, આ કચેરી તરફથી, નોડલ અધિકારીશ્રી તરફથી, ચૂંટણી અધિકારી/મદદનીશ ચૂંટણી અધિકારી તરફથી ચૂંટણી વિષયક કામગીરી સોંપવામાં આવેલ હોય અને તે પૈકી જે અધિકારીઓ/કર્મચારીઓને હોદ્દાની રૂએ કાર્યપાલક મેજિસ્ટ્રેટના અધિકાર મળેલા નથી તેવા અધિકારીઓ/કર્મચારીઓને ચૂંટણીની કામગીરી મુક્ત અને ન્યાયી રીતે કરી શકાય તેમજ કાયદો અને વ્યવસ્થાની પરિસ્થિતિ પર સંપૂર્ણપણે નિયંત્રણ રાખી શકાય તે માટે સરકારશ્રીના ગૃહ વિભાગના વંચાણમાં દર્શાવેલ જાહેરનામાં મુજબ ફોજદારી કાર્યરીતિ અધિનિયમ ૧૯૭૩ ની કલમ-૨૧ હેઠળ ખાસ કાર્યપાલક મેજિસ્ટ્રેટ તરીકેના તથા આ અધિનિયમની કલમ-૪૪, ૧૦૩, ૧૦૪, ૧૨૮ અને ૧૪૪ ના અધિકારો મળવાપાત્ર થાય છે.

ઉક્ત અધિકારો ભોગવવા માટેનો વિસ્તાર અને સમયગાળો નિશ્ચિત કરવા માટે જિલ્લા મેજિસ્ટ્રેટને અધિકૃત કરવામાં આવેલ છે. હાલ ભારતના ચૂંટણી પંચની સૂચના અનુસાર રાજકીય પક્ષો/ઉમેદવારો તરફથી કરવામાં આવતા ખર્ચ ઉપર દેખરેખ અને નિયંત્રણ જળવાઈ રહે તે માટે સ્ટેટીક સર્વેલન્સ ટીમોની રચના કરવામાં આવેલી છે. આ ટીમોએ તેમની કામગીરી એકઝીક્યુટીવ મેજિસ્ટ્રેટની ઉપસ્થિતિમાં કરવાની રહે છે. જેમને એકઝીક્યુટીવ મેજિસ્ટ્રેટના અધિકારો હોદ્દાની રૂએ મળેલા છે તેવા નાયબ મામલતદાર સંવર્ગના કર્મચારીઓને અન્ય ફરજો ફાળવવામાં આવેલી છે. આવા કર્મચારીઓની મર્યાદિત સંખ્યાને ધ્યાને લઈ સ્ટેટીક સર્વેલન્સ ટીમ માટે અન્ય ખાતાના કર્મચારીઓને ફરજો ફાળવવાનું જરૂરી જણાયેલ છે. આ કર્મચારીઓ એકઝીક્યુટીવ મેજિસ્ટ્રેટના અધિકારો હોદ્દાની રૂએ ધરાવતા નથી.

જેથી લોકસભા સામાન્ય ચૂંટણી-૨૦૨૪ અને ૧૩૬— વાઘોડીયા વિધાનસભા બેઠકની પેટા ચૂંટણી-૨૦૨૪માં સમાવિષ્ટ તમામ મત વિસ્તારો અથવા તેના ભાગમાં સમાવિષ્ટ મતદાર

વિભાગોમા નિયુક્ત થયેલ ચૂંટણી અધિકારીશ્રી/ મદદનીશ ચૂંટણી અધિકારીશ્રી/ઝોનલ ઓફિસરશ્રી/ફ્લાઈંગ સ્કવોડ/સ્ટેટીક સર્વેલન્સ ટીમ/ વિવિધ કામગીરી માટે નિયુક્ત કરાયેલ તમામ નોડલ અધિકારીશ્રીઓ તથા તમામ એફ.એસ.ટી અને એસ.એસ.ટીની ટીમના વડા, જે વિધાનસભા મતદાર વિભાગમાં નિયુક્ત થયેલ હોય તે વિસ્તારના કાર્યક્ષેત્રમાં તા.૧૯/૦૩/૨૦૨૪ થી ચૂંટણી પ્રક્રિયા પુર્ણ થતા સુધીના સમયગાળા માટે ખાસ કાર્યપાલક મેજીસ્ટ્રેટ તરીકેના સરકારશ્રીએ આપેલ અધિકારો ભોગવવા અધિકૃત કરવામાં આવે છે.

ઉક્ત કર્મચારી/અધિકારીએ કાર્યપાલક મેજીસ્ટ્રેટ તરીકેના અધિકારોનો ઉપયોગ ફક્ત ચૂંટણી લક્ષી કામગીરી માટે જ કરવાનો રહેશે અને આ અધિકારોનો દુરપયોગ ન થાય તેની તકેદારી રાખવાની રહેશે. તેમજ તેમણે સંબંધિત મતદાર વિભાગના ચૂંટણી અધિકારીશ્રીની સુચના મુજબ ફરજો બજાવવાની રહેશે.

હવે પછી ઝોનલ અધિકારીશ્રીઓ, વિવિધ કામગીરી માટે નિયુક્ત થયેલ નોડલ અધિકારીશ્રીઓ, ફ્લાઈંગ સ્કવોડ, સ્ટેટીક સર્વેલન્સ ટીમમાં નિયુક્ત અધિકારી/કર્મચારીશ્રીઓ, તમામ એફ.એસ.ટી અને એસ.એસ.ટીની ટીમના વડાની નિમાણુંકોમાં ફેરબદલી/સુધારા થાય તો તે બદલી/સુધારાથી આવનાર અધિકારીશ્રી/કર્મચારીશ્રીને પણ આ હુકમ આપોઆપ લાગુ પડશે.

આજ તા.૧૯/૦૩/૨૦૨૪ ના રોજ મારી સહી તથા કચેરીની મહોર લગાડી બહાર પાડ્યું.

બી.એ.શાહ  
જિલ્લા મેજીસ્ટ્રેટ  
વડોદરા

#### જાહેરનામું

#### ફોજદારી કાર્યરીતિ અધિનિયમ ૧૯૭૩ ની કલમ-૧૪૪ હેઠળનું જાહેરનામું

નં.ઈસી/એમએજી/વશી/૩૮૩૯ થી ૩૮૬૯/૨૦૨૪.—લોકસભા સામાન્ય સામાન્ય ચૂંટણી-૨૦૨૪ અને ૧૩૬- વાઘોડીયા વિધાનસભા બેઠકની પેટા ચૂંટણી-૨૦૨૪નું મતદાન તા.૦૭/૦૫/૨૦૨૪ ના રોજ થનાર છે. ભારતના ચૂંટણી પંચ દ્વારા ચૂંટણી સંબંધી પ્રેસ નોટ તા.૧૬/૦૩/૨૦૨૪ ના રોજ બહાર પાડવામાં આવેલ છે. ભારતના ચૂંટણી આયોગના પોલીંગ સ્ટેશન મેન્યુઅલ ઓક્ટોબર-૨૦૨૦ના પ્રકરણ-૧૦ પેરા નં.૧૦.૧.૧૨ ની સુચના મુજબ મતદાનના દિવસે મતદારોના મતની ગુપ્તતા જળવાઈ રહે તેમજ મતદાનની પ્રક્રિયામાં કોઈ અવરોધ ઉભો ન થાય તથા જાહેર સલામતી જળવાઈ રહે તે માટે મતદાન મથકની અંદર મોબાઈલ ફોન જેવા ઉપકરણો સાથે પ્રવેશ કરવા ઉપર પ્રતિબંધ ફરમાવતું જાહેરનામું બહાર પાડવું મને જરૂરી જણાય છે.

જેથી હું, બી.એ.શાહ, આઈ.એ.એસ., જિલ્લા મેજીસ્ટ્રેટ, વડોદરા ફોજદારી કાર્યરીતિ અધિનિયમ ૧૯૭૩ ની કલમ ૧૪૪ હેઠળ મને મળેલ સત્તાની રૂએ ફરમાવું છું કે :—

લોકસભા સામાન્ય સામાન્ય ચૂંટણી-૨૦૨૪ અને ૧૩૬- વાઘોડીયા વિધાનસભા બેઠકની પેટા ચૂંટણી-૨૦૨૪ માટે વડોદરા જિલ્લાના પોલીસ કમિશનરશ્રી, વડોદરા શહેરની હદ વિસ્તાર સિવાયના વડોદરા મ્યુનિસિપલ કોર્પોરેશનમાં સમાવિષ્ટ વિસ્તારો તથા વડોદરા ગ્રામ્ય જિલ્લાના સમગ્ર વિસ્તાર (નગરપાલિકા વિસ્તાર સહિત)માટે નકકી થયેલ તમામ મતદાન મથકોમાં મતદાન એજન્ટ,

ઉમેદવાર કે તેના ચુંટણી એજન્ટ તેમજ સંબંધિત મતદાન મથકના નોંધાયેલ મતદારો મોબાઈલ ફોન અથવા કોડલેસ અથવા વાયરલેસ ફોન સેટ અથવા વોકીટોકી અથવા કોઈપણ પ્રકારનો કેમેરો સાથે તા.૦૭/૦૫/૨૦૨૪ ના રોજ મતદાન શરૂ થયાથી મતદાન પૂર્ણ થાય ત્યાં સુધી પ્રવેશ કરી શકશે નહિ.

વધુમાં આદેશ કરૂ છું કે, મતદાન મથકમાં મોબાઈલ ફોન સાથે પ્રવેશનો પ્રતિબંધ નીચેની વ્યક્તિઓને લાગુ પડશે નહિ.

૧. ચુંટણી ફરજ સોંપાયેલ સરકારી અધિકારી અને કર્મચારીને.

૨. ચુંટણી અધિકારીશ્રીએ ખાસ અધિકૃત કરેલ અધિકારીઓ / કર્મચારીઓ/વ્યક્તિઓને.

આ હુકમનો ભંગ અથવા ઉલ્લંઘન કરનારને ભારતના ફોજદારી અધિનિયમની કલમ-૧૮૮ મુજબ સજા થશે. આ જાહેરનામાની જાહેર જનતાને જાણ થાય તે રીતે તેની બહોળી પ્રસિધ્ધ કરવી.

આજ તા. / /૨૦૨૪ ના રોજ મારી સહી તથા કચેરીની મહોર લગાવી બહાર પાડ્યું.

બી.એ.શાહ  
જિલ્લા મેજીસ્ટ્રેટ  
વડોદરા

-----

